

DEĊIŻJONI TAL-KUMMISSJONI

tad-29 ta' Ġunju 2007

li tistabbilixxi l-istatus tal-BSE ta' Stati Membri jew pajjiżi terzi jew reġjuni tagħhom skond ir-riskju tal-BSE

(notifikata taħt id-dokument numru C(2007) 3114)

(Test b'relevanza għaż-ŻEE)

(2007/453/KE)

IL-KUMMISSJONI TAL-KOMUNITAJIET EWROPEJ,

(4) L-OIE għandha rwol ewlieni fil-kategorizzazzjoni ta' pajjiżi jew reġjuni skond ir-riskju tagħhom tal-BSE.

Wara li kkunsidrat it-Trattat li jstabbilixxi l-Komunità Ewropea,

(5) Matul is-Sessjoni Ġenerali ta' l-OIE f'Mejju ta' l-2007, ġiet adottata Riżoluzzjoni relatata ma' l-istatus tal-BSE ta' pajjiżi differenti. Fl-istennija ta' konklużjoni finali dwar l-istatus tar-riskju tal-BSE ta' l-Istati Membri u filwaqt li jieħdu f'kunsiderazzjoni l-miżuri stretti armonizzati protettivi tal-BSE applikati fi hdan il-Komunità, l-Istati Membri għandhom jiġu rikonoxxuti bħala pajjiżi b'riskju kontrollat tal-BSE.

Wara li kkunsidrat ir-Regolament (KE) Nru 999/2001 tal-Parlament Ewropew u tal-Kunsill tat-22 ta' Mejju 2001 li jstipula regoli għall-prevenzjoni, il-kontroll u l-eradikazzjoni ta' ċerti enċefalopatiji sponġiformi trasmissibbli ⁽¹⁾, u b'mod partikolari l-Artikolu 5(2) tiegħu,

Billi:

(1) Ir-Regolament (KE) Nru 999/2001 jistipula regoli għall-prevenzjoni, il-kontroll u l-eradikazzjoni ta' l-enċefalopatiji sponġiformi trasmissibbli (TSEs) fl-annimali. Skond l-Artikolu 1 ta' dan ir-Regolament huwa japplika għall-produttazzjoni u t-tqeghid fis-suq ta' annimali hajjin u prodotti li joriġinaw mill-annimali. Għal dan l-għan, l-istatus ta' enċefalopatija sponġiformi bovina (BSE) ta' Stat Membru jew ta' pajjiżi terzi jew reġjuni tagħhom (pajjiżi jew reġjuni) għandu jiġi ddeterminat permezz ta' klassifikazzjoni f'wahda minn tliet kategoriji skond ir-riskju tal-BSE stipulat fl-Artikolu 5(1) ta' dak ir-Regolament.

(6) Minbarra hekk, fl-istennija tal-konklużjoni finali ta' l-istatus tar-riskju tal-BSE fir-rigward tan-Norveġja u l-Iżlanda u meta jitqiesu r-riżultati tal-verifiki l-aktar riċenti ta' riskju fir-rigward ta' dawn il-pajjiżi terzi, għandhom provviżorjament jiġu rikonoxxuti bħala pajjiżi b'riskju kontrollat tal-BSE.

(2) L-għan ta' kategorizzazzjoni ta' pajjiżi jew reġjuni skond ir-riskju tagħhom tal-BSE huwa sabiex jiġu stabbiliti regoli tal-kummerċ għal kull kategorija tar-riskju tal-BSE sabiex jingħataw il-garanziji meħtieġa għall-harsien tas-saħħa ta' l-annimali u dik tal-pubbliku.

(7) Skond l-Artikolu 23 tar-Regolament (KE) Nru 999/2001, ittiehdu miżuri tranżizzjonali għal perjodu li jintemm fl-1 ta' Lulju 2007. Dawn il-miżuri għandhom jieqfu japplikaw immedjatament wara d-data ta' adozzjoni ta' deċiżjoni dwar klassifikazzjoni skond l-Artikolu 5 ta' dak ir-Regolament. Għalhekk għandha tittiehed deċiżjoni sabiex il-pajjiżi jew ir-reġjuni jiġu kklassifikati skond ir-riskju tagħhom tal-BSE qabel dik id-data.

(3) L-Anness VIII għar-Regolament (KE) Nru 999/2001 jistipula r-regoli għal kummerċ intrakomunitarju u l-Anness IX għal dak ir-Regolament jistipula regoli relatati ma' l-importazzjonijiet ġewwa l-Komunità. Huma bbażati fuq ir-regoli stipulati fil-Kodici tas-Saħħa ta' l-Annimali Terrestri ta' l-Organizzazzjoni Mondjali għas-Saħħa ta' l-Annimali (OIE).

(8) Il-miżuri stipulati f'din id-Deciżjoni huma skond l-opinjoni tal-Kumitat Permanenti dwar il-Katina Alimentari u s-Saħħa ta' l-Annimali,

ADOZZAT DIN ID-DEĊIŻJONI:

Artikolu 1

⁽¹⁾ ĠU L 147, 31.5.2001, p. 1. Ir-Regolament kif emendat l-aħhar bir-Regolament (KE) Nru 1923/2006 (ĠU L 404, 30.12.2006, p. 1).

L-istatus tal-BSE ta' pajjiżi jew reġjuni skond ir-riskju tagħhom tal-BSE huwa stipulat fl-Anness.

Artikolu 2

Din id-Deciżjoni għandha tapplika mill-1 ta' Lulju 2007.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, 29 ta' Ġunju 2007

Għall-Kummissjoni

Markos KYPRIANOU

Membru tal-Kummissjoni

ANNEX

LISTA TA' PAJJIŻI JEW REĠJUNI

A. Pajjiż jew reġjun b'riskju negligibbli tal-BSE

- L-Argentina
- L-Awstralja
- New Zealand
- Singapor
- L-Urugwaj

B. Pajjiż jew reġjun b'riskju kkontrollat tal-BSE*Stati Membri*

- Il-Belġju, il-Bulgarija, ir-Repubblika Ċeka, id-Danimarka, il-Ġermanja, l-Estonja, l-Irlanda, il-Greċja, Spanja, Franza, l-Italja, Ċipru, il-Latvja, il-Litwanja, il-Lussemburgu, l-Ungerija, Malta, l-Olanda, l-Awstrija, il-Polonja, il-Portugall, ir-Rumanija, is-Slovenja, is-Slovakkja, il-Finlandja, l-Iżvezja, ir-Renju Unit

Pajjiżi ta' l-EFTA

- L-Iżlanda, in-Norveġja, l-Iżvizzera

Pajjiżi terzi

- Il-Brażil
- Il-Kanada
- Iċ-Ċili
- It-Tajwan
- L-Istati Uniti ta' l-Amerika

C. Pajjiż jew reġjun b'riskju indeterminat tal-BSE

- Pajjiżi jew reġjuni li mhumiex elenkati fil-punti A jew B ta' dan l-Anness.
